



## MINUTI

### Laqgħa b'urgenza tal-Kunsill Lokali Il-Fontana

Is-Seba' Legislatura

#### Laqgħa numru 53

15 ta' Novembru 2016

Il-Kunsill Lokali tal-Fontana ltaqa' fis-Sala tal-Kommunita' li tinsab fi Triq Ta' Mulejja fil-5.30pm.

#### PREŻENTI:

Saviour Borg – Sindku  
Victor Cefai – Vici Sindku  
Horace Micallef – Kunsillier  
Carmel Farrugia – Kunsillier  
Mario Mercieca – Kunsillier

#### UFFIĊJAL PREŻENTI:

Ivan Attard – Aġent Segretarju Eżekuttiv



## Minuti

Is-Sindku Saviour Borg ippresieda l-laqgħa.

### 53.1 **Iż-żjara tal-E.T. il-President ta' Malta fil-lokalita' tal-Fontana**

53.1.1 Is-Sindku Saviour Borg informa lill-Kunsill li huwa sejjah din il-laqgħa b'urgenza sabiex tiġi diskussa iż-żjara li l-Eċċellenza tagħha l-President ta' Malta, Marie-Louise Coleiro Preca, ser tagħmel fil-lokalita' tagħna bhala parti mill-attivitajiet tal-Istrina 2016.

Is-Sindku qal li l-Uffiċċju tal-President infurmana li iż-żjara li kellha ssir nhar is-Sibt 26 ta' Novembru filgħodu giet posposta għall-Ġimgħa 25 ta' Novembru bejn is-7.10pm u t-7.40pm. Dan gara peress li l-Kappillan kien infurmahom li ser ikun irtir matul il-jum tas-Sibt. Is-Sindku qal li fl-istess hin taż-żjara tal-President fil-Fontana, ser tiġi organizzata ikla fl-okkazjoni tal-festa ta' Sant'Andrija filwaqt li dakinhar ikun ukoll it-tielet jum tat-tridu bi thejjija għal din il-festa.

Is-Sindku Saviour Borg talab lill-Kunsilliera sabiex jissuggerixxu post fejn il-President tkun tista' tintlaqa'. Wara diskussjoni, il-Kunsill iddeċieda li l-President għandha tiltaqa' mal-komunita' tagħna fuq iz-zuntier tas-Santwarju Parrokkjali tal-Qalb ta' Ġesu' wara li tintemm il-funzjoni tat-tridu tal-festa ta' Sant'Andrija li jkun għall-habta tas-7.10pm. F'każ li jkun il-maltemp, din l-attivitajiet tista' ssir fil-Knisja stess. Ser niehdu hsieb ninfurmaw lir-residenti tagħna u anke nitolbu l-awtorizzazzjoni tal-Kappillan biex din iż-żjara tkun tista' ssir fuq iz-zuntier jew fil-Knisja skont il-każ.

### 53.2 **Il-ġabra annwali b'riżq il-Malta Community Chest Fund**

L-Agent Segretarju Eżekuttiv informa lill-Kunsill li din is-sena, l-Uffiċċju tal-President ser jorganizza attivitajiet f'Għawdex nhar is-Sibt 10 ta' Diċembru li matulha jingabru fondi b'riżq il-Malta Community Chest Fund. Għaldaqstant, din is-sena, mhux ser jitqassmu envelopes lir-residenti imma kulhadd ser ikun liberu li jagħti d-donazzjoni tiegħu waqt din l-attivitajiet li d-dettalji tagħha ser jithabbru aktar 'il quddiem.



Il-laqgħa ntemmet fis-5.50pm.

**IFFIRMATA**

**Saviour Borg  
Sindku**

**IFFIRMATA**

**Ivan Attard  
Aġent Segretarju Eżekuttiv**